

بِسْمِ اللّٰهِ الرَّحْمٰنِ الرَّحِیْمِ  
بِسْمِ اللّٰهِ الرَّحْمٰنِ الرَّحِیْمِ  
بِسْمِ اللّٰهِ الرَّحْمٰنِ الرَّحِیْمِ

# الفضل

ایڈیٹر: غلام نبی  
یوم: شنبہ

## المستقیم

قادیان ۲۴ ماہ اخار ۲۱ ۱۳۲۱ھ میں سیدنا حضرت امیر المؤمنین خلیفۃ المسیح الثانی ایدہ اللہ  
بصرہ الغزنیہ کے متعلق آج ۸ بجے شام کی ڈاکٹری رپورٹ منظر ہے۔ کہ حضور کو زکام اور  
زلزلہ کی کیفیت ہے۔ احباب حضور کی صحت کا ملہ کے لئے ان مبارک میں خاص طور پر یہ  
دعا فرمائیں:

حضرت ام المؤمنین مدظلہا العالی کو سر درد اور صفت ہے۔ حضرت ممدو صحت کی صحت کاملہ  
کے لئے دعا فرمائی جائے:

موسمی تعطیلات کے بعد مقامی سکول کل سے کھل گئے ہیں۔ اور پڑھائی باقاعدہ شروع ہوگئی  
ہے۔ جو طلباء ابھی نہیں آئے۔ ان کے والدین کو چاہئے۔ کہ انہیں فوراً بھیج دیں:

بِسْمِ اللّٰهِ الرَّحْمٰنِ الرَّحِیْمِ

جلد ۳ - ۶ ماہ اخار ۲۱: ۱۳۲۱ھ ۲۴ رمضان المبارک ۱۳۶۱ھ ۶ ماہ اکتوبر ۱۹۴۲ء نمبر ۲۳۳

## تخصیص

اللہ تعالیٰ کے ساتھ عاشقانہ تعلق پیدا کرنے کے لئے

رمضان کے آخری عشرہ سے فائدہ اٹھاؤ

اُسی قوم کے دن بھی زندہ ہوتے ہیں جس کی راتیں زندہ ہوں

از حضرت امیر المؤمنین خلیفۃ المسیح الثانی ایدہ اللہ تعالیٰ

فرمودہ ۲۰ ماہ اخار ۲۱ ۱۳۲۱ھ

(ترجمہ: شیخ رحمت اللہ صاحب - شاکر)

سورہ فاتحہ کی تلاوت کے بعد فرمایا۔  
رمضان کا آخری عشرہ  
کل سے شروع ہو رہا ہے۔ یہ عشرہ اس لحاظ  
سے ایک خصوصیت رکھتا ہے۔ کہ لیلۃ القدر  
اکثر صوفیا اور رحمانی علماء کے نزدیک اس عشرہ  
میں آتی ہے۔ رسول کریم صلی اللہ علیہ وسلم  
ایک دفعہ گھر سے باہر تشریف لائے۔ تو دیکھا کہ  
دو آدمی مسجد میں جھگڑا رہے ہیں۔ اور آپس کے  
جھگڑے میں ان کی آوازیں آتی اور بچی ہو گئی  
تھیں۔ اور ایسا شور تھا۔ کہ آپ کی توجہ ان  
کی باتوں کی طرف پھر گئی۔ آپ نے ان دونوں  
کو ٹھنڈا کیا۔ ان کی صلح کرائی۔ اور پھر فرمایا  
کہ میں گھر سے باہر اس لئے نکلا تھا۔ کہ اللہ  
تعالیٰ نے مجھے بتایا تھا۔ کہ لیلۃ القدر فلاں  
رات کو ہے۔ اور میں یہ بتانے کے لئے

گھر سے نکلا تھا۔ لیکن باہر نکل کر ان  
دونوں کو جھگڑتے دیکھا۔ اور ان کے جھگڑے  
کی آواز سن کر اور ان کی شورش کو دیکھ کر  
میرے توجہ اس طرف سے ہٹ گئی۔ اور  
نتیجہ یہ ہوا۔ کہ وہ رات مجھے بھول گئی اور  
آپ نے فرمایا۔ کہ اب میں صرف اتنا کہہ سکتا  
ہوں۔ کہ تم اسے  
رمضان کے آخری عشرہ کی راتوں میں  
تلاش کرو۔ اس روایت سے یہ استدلال  
کیا جاتا ہے۔ کہ لیلۃ القدر ضرور رمضان کے  
آخری عشرہ میں۔ اور ان میں سے بھی طاق  
راتوں میں آتی ہے۔ لیکن جہاں تک اس حدیث  
کا سوال ہے۔ اس سے یہ معلوم نہیں ہوتا۔ کہ  
ہمیشہ کے لئے لیلۃ القدر آخری دس راتوں  
میں ہی ہوا کرے گی۔ اس سے صرف اتنا

معلوم ہوتا ہے۔ کہ اس سال لیلۃ القدر  
آخری دس راتوں میں تھی۔ یہ کہ وہ ہمیشہ  
آخری دس راتوں میں ہی ہوا کرے گی۔  
یہ اس حدیث سے ثابت نہیں۔ ہاں بعض  
اور ایسی باتیں ہیں۔ جو کم سے کم اس بات  
کے سمجھنے میں مدد دیتی ہیں۔ کہ لیلۃ القدر  
اکثر اوقات آخری عشرہ میں ہی ہوا کرتی  
ہوگی۔ یا ہونی چاہئے۔ اور ایک بات ان  
میں سے یہ ہے۔ کہ ہر عقلمند انسان سمجھ سکتا  
ہے۔ کہ

### انسانی عمل کا آخری حصہ

زیادہ جاذبِ فضل ہوتا ہے۔ مثلاً ایک  
شخص کسی سے تعلق اور محبت پیدا کرنے کے  
لئے اس کی خدمت کرتا ہے۔ اور پانچ یا دس  
مواقع اس کی خدمت کے حامل کر لیتا ہے  
تو ہر موقع اس کے ساتھ مخدوم کی محبت  
کو بڑھانے کا موجب ہوگا۔ پہلی خدمت  
بھی اس کے دل پر اثر کرے گی۔ لیکن  
دوسری خدمت اور بھی زیادہ کرے گی کیونکہ  
دوسری خدمت اپنی ذات میں بھی اثر کرے گی۔  
اور ساتھ پہلی خدمت کو بھی یاد دلائے گی۔  
وہ خیال کرے گا۔ کہ اس شخص نے میری  
خدمت کی ہے۔ اور پھر یہ پہلی خدمت  
نہیں بلکہ اس سے پہلے بھی ایک بار اس نے  
میرے خدمت کی ہے۔ اور اس میں کیا شک  
ہے۔ کہ تیسری خدمت کے نتیجے میں مخدوم  
کے دل میں اس کی محبت اور بھی بڑھ جائے گی  
اس لئے کہ وہ سوچے گا۔ کہ اس شخص نے  
میرے خدمت کی ہے۔ اور پھر یہ پہلی خدمت  
نہیں بلکہ اس سے پہلے بھی دو بار یہ میری خدمت

کر چکا ہے۔ فلاں موقع پر بھی اس نے میری  
خدمت کی تھی۔ اور اس کے بعد پھر فلاں موقع  
پر بھی کی تھی۔ اور اس طرح اس کے دل میں  
اور بھی زیادہ محبت کا جذبہ پیدا ہوگا۔ اسی  
طرح چوتھی خدمت پہلی تین خدمات کو بھی یاد  
دلائے گی۔ اور اس طرح

### متواتر خدمات

سے مخدوم کو اس سے محبت بڑھتی جائے گی  
اسی نقطہ نگاہ سے اگر رمضان کو دیکھیں  
کہ گو پہلا روزہ انسان کو خدا تعالیٰ کے  
قریب کرتا ہے۔ اور خدا تعالیٰ کے ہاتھ سے  
کہ میرا یہ بندہ آج میرے لئے بھوکا اور  
پاسا ہے۔ لیکن دوسرا روزہ اور بھی زیادہ  
ترب کا موجب ہو جاتا ہے۔ کیونکہ اللہ تعالیٰ  
کہتا ہے۔ کہ یہ آج ہی میرے لئے بھوکا  
اور پاسا نہیں۔ بلکہ کل بھی تھا۔ یہ آج ہی  
رات کو نہیں اٹھا۔ کل بھی اٹھا تھا۔ اور  
جب

### تیسرا روزہ

آئے گا۔ تو یہ تعلق اور بھی بڑھے گا۔ اور  
جب چوتھا روزہ آئے گا۔ تو اللہ تعالیٰ  
کہے گا۔ کہ میرا یہ بندہ آج بھی بھوکا  
ہے۔ آج بھی یہ رات کو اٹھا ہے۔ آج  
بھی اس نے دعا میں کی ہیں۔ مگر آج ہی  
نہیں۔ کل بھی۔ پرسوں بھی۔ اور اتوار سوں بھی  
یہ میرے لئے بھوکا رہا تھا۔ راتوں کو اٹھا تھا۔  
اور دعا میں کی تھیں۔ اور اس طرح ہر روزہ  
اللہ تعالیٰ کے حضور اس کی عزت اور ترقی  
کو بڑھاتا جائے گا۔ ادھر تو یہ کیفیت ہوگی  
جو لازمی طور پر ثابت کرتی ہے۔ کہ



کہ آخری روزوں میں اللہ تعالیٰ کا فضل زیادہ ہونا چاہیے۔ اور دوسری طرف جس کی حالت بھی ایسی ہو جاتی ہے۔ کہ وہ اللہ تعالیٰ کے فضلوں کو زیادہ جذب کر سکتا ہے۔ انسان پسلا روزہ رکھتا ہے تو کہتا ہے ابھی بڑی منزل سے۔ پھر دوسرا کہتا ہے تو گو دعائیں بھی کرتا ہے۔ مگر دل میں سمجھتا ہے۔ کہ مجھے دو روزے رکھنے کی توفیق مل گئی ہے۔ اور میں نے فرض کا پندرہواں حصہ پورا کر دیا۔ لیکن ابھی بہت سے روزے باقی ہیں جن میں عبادت کر سکتا ہوں۔ اور دعاؤں کی توفیق پاسکتا ہوں۔ پھر وہ تیسرا روزہ رکھتا اور دعائیں کرتا ہے۔ اور کہتا ہے کہ آج میں نے اپنے اس فرض کا دسواں حصہ ادا کر دیا۔ مگر پھر بھی بڑا سوتلہ باقی ہے۔ پھر پانچ روزے رکھ لیتا تو کہتا ہے۔ کہ میں نے چھٹا حصہ ادا کر دیا۔ مگر ابھی بڑے دن پڑے ہیں۔ پھر دس پورے ہوتے ہیں۔ تو وہ سمجھتا ہے۔ میں نے تیسرا حصہ پورا کر دیا۔ مگر ابھی دعاؤں کے لئے بہت دن باقی ہیں۔ پھر جب میں روزے پورے ہوتے ہیں۔ تو انسان کہتا ہے۔ تین میں سے دو حصے گزر گئے اور وہ سوچتا ہے۔ کہ دو حصوں میں میں نے خدا تعالیٰ کا کتنا فضل حاصل کیا۔ بسا اوقات انسان اپنے اوپر امد تو لے کے فضلوں کو دیکھتا بھی ہے اور باوقاف اپنے کو بالکل تہی دست پاتا ہے۔ تب وہ سوچتا ہے۔ کہ اب صرف دس دن رہ گئے ہیں۔ اگر یہ بھی یونہی گزر گئے۔ تو معلوم نہیں دعائوں کی قبولیت کے یہ دن پھر کبھی میسر آسکیں یا نہ آسکیں خدا تعالیٰ کے فضل کو جذب کرنے کے لئے ان دنوں میں جتنا ہو سکے زور لگانا چاہیے تب وہ گھبرا کر اور کمر ہمت کس کر عبادت کے لئے کھڑا ہو جاتا ہے۔ غرض جس طرح میں نے بتایا ہے۔ کہ خدا تعالیٰ کے حضور اس کی عزت اور رتبہ بڑھتا جاتا ہے۔ جب وہ اکیسواں روزہ رکھتا ہے۔ تو اللہ تعالیٰ کہتا ہے۔ کہ میرا یہ بندہ اس سے پہلے بھی میں روزے

رکھ چکا ہے۔ اسی طرح جو جو رمضان خاتمہ کے قریب پہنچتا ہے۔ بندے کی گھبراہٹ بھی بڑھتی جاتی ہے۔ اور وہ سمجھتا ہے۔ کہ اگر اب ان دنوں کے بھی فائدہ نہ اٹھا سکا۔ تو مجھ سے زیادہ بد بخت کون ہو گا۔ کہ روزے آئے گزر گئے۔ اور میں یونہی محروم رہا۔ اور یہ دونوں چیزیں ملکر لازمی طور پر رمضان کے آخری دنوں کو خدا تعالیٰ کے انصاف کا زیادہ جاذب بنا دیتی ہیں اور قیاس کہتا ہے کہ لیلۃ القدر انہی راتوں میں ہونی چاہیے۔ مگر خدا تعالیٰ کی قدرت میں غیر محدود ہیں۔ اور اس کی باریک مصلحتوں کو انسان کہاں سمجھ سکتا ہے۔ وہ چاہے تو استثنائی صورتیں بھی ہو سکتی ہیں۔ اور لیلۃ القدر پہلی راتوں میں بھی ہو سکتی ہے۔ فرض کرو۔ اللہ تعالیٰ کا کوئی نیک بندہ لیلۃ القدر سے فائدہ اٹھانا چاہتا اور دعائیں کرنا چاہتا ہے۔ تا اس کے عزیزوں دوستوں رشتہ داروں اس کے مذہب و قوم اور ملک و ملت کو فائدہ پہنچے۔ مگر رمضان میں اسے سفر پیش آجاتا فرض کرو اس نے سات یا آٹھ روزے رکھے اور پھر اسے سفر پیش آ گیا۔ اور سفر میں روزہ وہ رکھ نہیں سکیگا۔ اس لئے وہ ساتویں یا آٹھویں رات کو ہی کہتا ہے کہ آج کی رات کا اٹھنا آخری اٹھنا ہے۔ آخری عشرہ میں روزوں کی دعاؤں کا تو مجھے موقع مل نہیں سکے گا۔ میرے لئے آج کی رات ہی روزوں کی آخری رات ہے۔ آج خوب دعائیں کر لیں۔ اور وہ خوب گڑ گڑا کر اور رورو کر دعائیں کرتا ہے تو اللہ تعالیٰ اپنے فرشتوں کو حکم دے دیتا ہے۔ کہ میرا یہ بندہ مجھے اتنا پیارا ہے۔ کہ اس کی دعا مجھے دنیا کی دعاؤں سے زیادہ محبوب ہے۔ اس لئے آٹھویں یا ساتویں رات کو ہی لیلۃ القدر بنا دو۔ اللہ تعالیٰ اس کی دعاؤں کو خاص طور پر قبول کرنے اور اسے دعاؤں کا خاص موقع دینے کے لئے ساتویں یا آٹھویں رات کو ہی لیلۃ القدر بنا سکتا ہے اسی رمضان کی ساتویں یا آٹھویں رات کا

واقعہ ہے۔ اسی کی وجہ سے میرے منہ سے شالا بھی ساتویں یا آٹھویں رات ہی نکلا۔ کہ میں نماز فجر کے لئے مسجد میں آیا تو عبداللہ خاتما صاحب افغان نے کہا۔ کہ معلوم ہوتا ہے آج لیلۃ القدر تھی۔ میں نے کہا کیوں تو انہوں نے کہا۔ کہ رات باقی نہیں تھی۔ اور بجلی بھی چمکتی رہی ہے۔ میں نے ان کی اس بات کو یوں ہی سنی میں ٹال دیا۔ اور کہا کہ اگر لیلۃ القدر کی یہی علامت ہوتی ہے۔ تو آئندہ دو چار سال کے بعد رمضان برسات کے موسم میں آئے گا۔ تو پھر تو ہر شب ہی لیلۃ القدر ہوا کرے گی۔ لیکن جب میں گھر واپس آیا تو میری توجہ اس امر کی طرف پھری کہ اس رات جو دعائیں میں نے مانگی ہیں معلوم ہوتا تھا۔ کہ وہ الہامی دعائیں ہیں غیر معمولی باتیں اور امور میرے ذہن میں آتے گئے۔ اور میں گھنٹوں دعائیں مانگتا رہا۔ اور پھر بھی وہ ختم ہونے میں نہ آتی تھیں۔ اور ایسی ایسی ضرورتوں کے متعلق بھی دعائیں تھیں۔ کہ جو پہلے ذہن میں نہ تھیں۔ اور یہ یاد کر کے میں نے کہا۔ کہ خدا تعالیٰ کی قدرت سے یہ کوئی بعید نہیں۔ کہ

آج کی رات ہی لیلۃ القدر ہو۔ بہر حال خدا تعالیٰ نے مجھے رکھا ہے۔ تا اس کے بندے ڈھونڈنے میں لگے رہیں۔ اور صحیح بات تو یہ ہے۔ کہ جو چیز ڈھونڈنے اور کوشش کرنے سے ملتی ہے۔ وہ زیادہ پیاری معلوم ہوتی ہے اور جس کے لئے انسان زیادہ کوشش کرتا ہے تو اللہ تعالیٰ اس کے فضلوں کو بھی اس کے لئے زیادہ کر دیتا ہے۔ ایک شخص اپنے ہاں سے ملنے کے لئے آتا ہے۔ دوسرا ایک میل سے آتا ہے۔ تیسرا پندرہ میل سے آتا۔ اور چوتھا دو چار سو میل سے آتا ہے۔ اب میں تو وہ سارے ہی جہاں۔ مگر جو دو چار سو میل سے چل کر آیا ہے انسان اس کی خاطر زیادہ ملحوظ رکھتا ہے۔ کیونکہ وہ خیال کرتا ہے۔ کہ اس نے کونسا روزہ انا ہے۔ اسی طرح جو شخص لیلۃ القدر کی تلاش رمضان کی پہلی رات سے ہی شروع کرتا ہے وہ گویا آخری عشرہ تک پہنچتے پہنچتے

میں منزلیں طے کر کے آتا ہے۔ اس لئے اس کی قربانی کی قدر زیادہ ہوگی۔ لیکن اگر کوئی ایک رات معین ہوتی۔ مثلاً ۲۷ ویں کو ہی ہوتی تو لوگ سب کے سب اس ایک رات کو اٹھ کر بیٹھے رہتے۔ بلکہ شاید سوتے ہی نہ دیکھو لیلۃ القدر کی بزرگی کو خدا تعالیٰ نے بیان فرمایا۔ رسول کریم صلی اللہ علیہ وسلم نے اس کی عظمت بیان فرمائی۔ ائمہ سلف اس کی قدر قیمت بیان کرتے آئے۔ اور پھر اس زمانہ کے مامور حضرت سیح موعود علیہ السلام نے بھی اس کی عظمت بیان فرمائی۔ پھر بھی لوگ اس کے لئے اتنے پریشان نہیں ہوتے جتنے ۱۵ ویں رجب کو حلوسے کے لئے ہوتے ہیں۔ اس کی وجہ یہی ہے۔ کہ وہ معین رات ہے۔ اس لئے لوگ جاگ لیتے ہیں۔ مگر لیلۃ القدر چونکہ معین نہیں بلکہ اسے ڈھونڈنا پڑتا ہے اس لئے اسے حاصل کرنے کی کوشش نہیں کی جاتی۔ کیونکہ کمزوری کی علامت ہے۔ ۱۵ ویں رجب کے متعلق وہ خیال کرتے ہیں۔ کہ ایک رات ہے جاگ کر کاٹنی کی شکل ہے۔ اس لئے کاٹ لیتے ہیں۔ مگر رمضان میں مسلسل تیس راتیں جاگنا پڑتا ہے۔ اس لئے نہیں جاگتے۔ وہ جھوٹے موتی کے خریدار بنتے ہیں اس لئے کہ ان کی قیمت تھوڑی ہے۔ مگر

سچے موتی کی طرف متوجہ نہیں ہوتے۔ اس لئے کہ اس کی قیمت زیادہ ہے اس سچے موتی کی قیمت ایک ہینہ تک توں کو اٹھانا اس لئے لوگ اس کی طرف متوجہ نہیں ہوتے لیکن جھوٹے موتی کی قیمت چونکہ ایک رات ہی ہے۔ اس لئے اسے لینے کی کوشش فرزند کرتے ہیں۔ کیونکہ وہ کوشش ایک رات کی ہے۔ اور یہ ایک ہینہ کی۔ یا جیسے رسول کریم صلی اللہ علیہ وسلم نے فرمایا۔ کہ اسے رمضان کے آخری عشرہ میں تلاش کرو۔ یہ دس راتیں بھی شکل میں۔ ایک رات تو جاگ لیتے ہیں۔ مگر مسلسل تیس یا دس بھی جاگنا دو بھر ہوتا ہے۔ لیکن حقیقت یہی ہے۔ کہ اسی قوم کے دن زندہ ہوتے ہیں۔ جس کی راتیں نہ ہوں۔ جو لوگ ذکر الہی کی قدر و قیمت کو نہیں سمجھتے۔ ان کا مذہب کے ساتھ وابستگی کا دعویٰ محض ایک رسمی چیز ہے کئی نوجوان ایسے ہوتے ہیں۔ جو تبلیغ بڑے جوش سے کرتے ہیں۔ چندوں میں بھی شوق سے حصہ لیتے ہیں۔ مگر ذکر الہی کے لئے جہاں پہنچنا اور اخلاق کی درستگی کے لئے خاموش بیٹھنا ان پر عمل ہوتا



اور جو وقت اس طرح گزرے۔ اسے وہ بھٹے ہیں۔ کہ ضائع کیا۔ اسے تبلیغ پر مشورہ کرنا چاہیے تھا۔ ایسے لوگ اس بات کو قبول جاتے ہیں۔ کہ تلوار اور سامان جنگ کے بغیر لڑائی نہیں جیتی جاسکتی جس طرح لڑائی کے لئے اسلحہ اور سامان جنگ کی ضرورت ہے۔ اسی طرح تبلیغ بھی بغیر سامانوں کے نہیں ہو سکتی۔ تبلیغ کے میدان جنگ کے لئے

**ذکر الہی آرٹیکل اور فیکٹری**

ہے۔ اور جو تبلیغ ذکر الہی نہیں کرتا۔ وہ گویا ایک ایسا سپاہی ہے جس کے پاس تلوار۔ تیزہ یا کوئی اور اسلحہ نہیں ایسا تبلیغ جس چیز کو تلوار یا اپنا ہتھیار سمجھتا ہے۔ وہ گرم خوردہ لکڑی کی کوئی چیز ہے۔ جو اسے کوئی فائدہ نہیں پہنچا سکتی۔ آخر یہ کیا بات ہے۔ کہ وہی دلیل محمد مصطفیٰ صلی اللہ علیہ وآلہ وسلم دیتے تھے۔ اور وہ دل پر اثر کرتی تھی۔ لیکن وہی دلیل دوسرا پیش کرتا ہے۔ لیکن شے والا ہنر گزر جاتا اور کہتا ہے۔ کہ کیا بے خوردہ باتیں کر رہا ہے۔ یہ فرق کیوں ہے۔ اس کی وجہ یہی ہے۔ کہ اس شخص کے پاس جو ہتھیار ہے۔ وہ

**لکڑی کا گرم خوردہ ہتھیار**

ہے۔ مگر محمد صلی اللہ علیہ وآلہ وسلم کے پاس لہے کی ایسی تیز تلوار تھی۔ جو ذکر الہی کے کارخانے سے تیار ہو رہی بن کر نکلی تھی۔ کیا وجہ ہے۔ کہ حضرت مسیح موعود علیہ الصلوٰۃ والسلام کی باتوں میں جو اثر تھا۔ وہ دوسروں کی باتوں میں نہیں تھا۔ بلنگوں کی تقریروں میں وہ اثر نہیں۔ اس کی وجہ یہی ہے۔ کہ تبلیغ کی تقریر کو ذکر الہی نے تلوار نہیں بنایا ہوتا۔ اس کے ماتھے میں لکڑی کا گرم خوردہ ہتھیار ہے جسے گھن لگا ہوا ہے۔ لیکن حضرت مسیح موعود علیہ الصلوٰۃ والسلام کے ماتھے میں جو تلوار تھی۔ وہ

**ذکر الہی کے کارخانے سے**

نئی تھی بن کر آئی تھی جسے نہ کوئی رنگ لگا تھا۔ نہ چربی وغیرہ کوئی چیز لگی تھی۔ تبلیغ جو تلوار استعمال کرتا ہے۔ وہ کسی کی فیکٹری میں بنی ہوئی ہے۔ جسے دندانے

اور نشان وغیرہ پڑھکے ہیں۔ اور جو پہلے استعمال ہو چکے کی وجہ سے خراب ہو چکی ہے اور پرانی ہونے کی وجہ سے اس کے ہینڈل کو کھرا لگا ہوا ہے۔ یہ اسے مارتا ہے۔ تو بجائے دوسرے کو نقصان پہنچانے کے خود ہی ٹوٹ کر جاتی ہے۔ دوسرے پر اثر تبلیغ اور دلیل سے ہی نہیں پڑتا۔ بلکہ اس کے پیچھے جو جذبہ ہوتا ہے۔ اس کا اثر ہوتا ہے۔

**ایک بزرگ کا واقعہ**

بیان کرتے ہیں۔ کہ جہاں وہ رہتے تھے اسی محلہ میں ایک بہت فسادی اور شریر آدمی تھا۔ جو ہر وقت عیاشی میں مصروف رہتا۔ اور دین سے ہمیشہ مذاق کرتا تھا۔ وہ اسے بہت سمجھاتے تھے۔ مگر اس پر کوئی اثر نہ ہوتا تھا۔ وہ بزرگ بیان کرتے ہیں۔ کہ ایک دفعہ میں حج کے لئے گیا۔ تو اسے دیکھا۔ کہ نہایت مجزومانہ کی حالت میں طواف کر رہا ہے۔ جب فارغ ہوئے۔ تو اس بزرگ نے اس سے دریافت کیا۔ کہ یہ کیا بات ہے۔ جو تم حج کے لئے آگئے۔ تم تو دین سے مذاق کیا کرتے تھے اور کسی نصیحت کا تم پر اثر ہی نہ ہوتا تھا۔ اس نے کہا۔ کہ

**میسری ہدایت کا واقعہ**

یہ ہے۔ کہ ایک دفعہ میں بازار میں جا رہا تھا عیاشی کے خیالات میں مجھ تھا۔ اور عیش و طرب کے مرکز کی طرف ہی جا رہا تھا۔ کہ ایک مکان میں کوئی شخص قرآن شریف بلند آواز سے پڑھ رہا تھا۔ کہ آیت الہدیٰ للذین آمنوا ان نخشی قلوبہم لذلک اللہ میرے کان میں پڑی۔ یعنی کیا مومنوں کے لئے ابھی وہ وقت نہیں آیا۔ کہ جب ان کے دل خدا تعالیٰ کے ذکر کیلئے نرم ہو جائیں۔ اور وہ ذکر الہی شروع کر دیں۔ اس آواز میں ایسا سوز و گداز اور ایسی محبت تھی۔ کہ مجھے یوں معلوم ہوا۔ کہ وہ دنیا میں سے کسی انسان کی آواز نہ تھی۔ اس آواز کو سنتے ہی میں گویا اڑ کر کہاں سے کہاں پہنچ گیا۔ اسی وقت گھر آیا۔ اور عیش و طرب کے سب سامان توڑ ڈالے۔ اور حج کے لئے روانہ ہو گیا۔ یہ قرآن کی وہی آیت ہے جو کسی لوگ پڑھتے۔ اور سنتے ہیں۔ مگر ان پر

کوئی خاص اثر نہیں ہوتا۔ لیکن یہی آیت جب ایک ایسے دل سے نکلی۔ جو ذکر الہی سے سرسبز اور شاداب تھا۔ تو سنتے دے پر ایسا اثر کیا۔ کہ اس کی زندگی میں گویا ایک انقلاب پیدا کر دیا۔ اسی طرح ایک اور بزرگ کا واقعہ ہے۔ کہ کسی شہر میں بادشاہ کا کوئی درباری رہتا تھا۔ جس کے مال شب و روز گانا بجانا ہوتا۔ اور محلہ والے سوتے تنگ آچکے تھے محلہ کے لوگ اس بزرگ کے پاس گئے اور کہا۔ کہ اس طرح رات بھر شور و شر کی وجہ سے عبادت میں خلل پڑتا ہے اگر عبادت کرنا چاہیں۔ تو شور کی وجہ سے نہیں کر سکتے۔ اور اگر سونا چاہیں کہ تہجد کے وقت اٹھیں گے۔ تو شور کی وجہ سے نیند نہیں آتی۔ ان حالات میں ہم لوگ کیا کریں۔ کئی لوگ اس درباری کو سمجھاتے رہے وہ بزرگ بھی پیغام بھیجتے رہے۔ مگر اس پر کوئی اثر نہ ہونا تھا۔ اور نہ ہوا۔ آخر جب لوگوں نے بار بار آکر ان سے کہا۔ تو انہوں نے اس درباری سے کہا۔ کہ اب

**سختی سے تمہارا مقابلہ**

کرنا پڑے گا۔ اس نے جواب دیا۔ کہ تم میرا کیا مقابلہ کر سکتے ہو۔ تم جانتے نہیں میں بادشاہ کا درباری ہوں۔ میں بادشاہ سے کہہ کر کل یہاں پولیس مقرر کرادوونگا پھر تم لوگوں کو اچھی طرح پتہ لگ جائے گا اس بزرگ نے کہا۔ کہ تم پولیس مقرر کر لو گے۔ تو ہم بھی مقابلہ کریں گے۔ اس نے جواب دیا۔ کہ بڑے آئے مقابلہ کرنے والے۔ تمہارے پاس کیا رکھا ہے۔ جس سے بادشاہ کی فوجوں کا مقابلہ کرو گے۔ اس بزرگ نے کہا۔ کہ ہم راتوں کے تیروں سے مقابلہ کریں گے۔ اس بزرگ کو دعاؤں کی طاقت اور اپنی دعاؤں کی قبولیت کا جو یقین تھا۔ اس کا یہ اثر ہوا۔ کہ ان کے موٹہ سے یہ بات نکلنے کے ساتھ ہی اس درباری کی چمچیں نکل گئیں۔ اس نے فوراً حکم دیا۔ کہ سازنمیاں وغیرہ توڑ دی جائیں۔ اور اس بزرگ سے کہا۔ کہ

**راتوں کے تیروں کا مقابلہ**

راتوں کے تیروں کا مقابلہ ہم واقعی نہیں کر سکتے۔ تو ذکر الہی کی طاقت سے بات میں بہت زیادہ اثر

پیدا ہو جاتا ہے۔ دیکھو۔ قرآن کریم تو ہی تھا۔ مگر مسلمان اس سے کوئی فائدہ نہیں اٹھا سکتے تھے اس لئے کہ ان کے دلوں میں حقیقی ایمان نہ تھا۔ مگر وہی قرآن حضرت مسیح موعود علیہ الصلوٰۃ والسلام کے ماتھے میں آکر کس طرح اسلام کے دشمنوں کو تہس نہس کر رہا ہے۔ اور چاروں طرف مرفے ہی مرفے نظر آتے ہیں۔ یہ اس لئے ہوا۔ کہ حضرت مسیح علیہ الصلوٰۃ والسلام کے

**ذکر الہی کی طاقت**

تھی۔ حضرت مسیح موعود علیہ الصلوٰۃ والسلام نے وفات مسیح کے جو دلائل پیش فرمائے ہیں۔ ان میں بیس تیس بلکہ اور سو کا اضافہ بھی بے شک کر لو۔ لیکن اگر ذکر الہی نہیں۔ تو ان تمام دلائل اور انہیں بیان کرنے والے مبلغوں کا کوئی اثر نہیں ہو سکتا۔ اثر زبان نہیں۔ بلکہ دل کا جذبہ کرتا ہے۔ خالی زبانی باتوں سے کچھ نہیں بنتا۔ اس میں شبہ نہیں۔ کہ انسان کو اللہ تعالیٰ نے عقل دی ہے۔ اور وہ معقول بات کو ہی قبول کرتا ہے۔ لیکن صرف بات کا معقول ہونا ہی اثر نہیں کر سکتا۔ جب تک کہ اس کے ساتھ

**محبت اور سنجیدگی**

نہ ہو۔ بات معقول بھی ہو۔ اور پھر اس کے ساتھ محبت اور سنجیدگی بھی ہو۔ تب اثر ہوتا ہے۔ اخلاص اور محبت کے بغیر کوئی اثر نہیں ہو سکتا۔ اسی لئے رسول کریم صلی اللہ علیہ وآلہ وسلم نے فرمایا ہے کہ الدین الذمہ۔ یعنی دین اور اخلاص ایک چیز ہے۔ جب تک اخلاص نہیں۔ دین بھی نہیں۔ اور جب اخلاص ٹھیکہ۔ دین بھی مٹ جائے گا۔

**دل میں جو اخلاص**

ہو۔ وہ دین ہے۔ ایسا انسان جس کے دل میں اخلاص ہے۔ اگر دو رکعت بھی نماز پڑھے۔ تو اس کے اثرات نظر آئیں گے



لیکن بغیر انہما کے مفسر ریاضے اگر آدمی سارا دن مصلیٰ پر بیٹھا رہے۔ تو اس کا کوئی نتیجہ نہ نکلے گا۔ عبادت کا اثر اتنا نہیں ہوتا۔ جتنا اس سوز و گداز کا ہوتا ہے۔ جو اس کے پیچھے ہو تعلق باہ کی خواہش سے جو اثر پیدا ہوتا ہے۔ وہ خالی روزہ سے نہیں ہو سکتا۔ جب تک

**عشق اور لہمیت**

پیدا نہیں ہوتی۔ اور خدا تعالیٰ کی طرف انسان اس طرح متوجہ نہیں ہوتا۔ جس طرح بچہ ماں کی طرف ہوتا ہے۔ اس وقت تک روزہ سے کوئی فائدہ نہیں ہو سکتا لوگ دنیا میں ایک دوسرے کے پاس آتے جاتے۔ اور ملتے جلتے بھی ہیں۔ مگر یہاں عشق کا قدم ہو وہاں رنگ ہی اور ہوتا ہے۔

منشی روڑے خان صاحب مرحوم کا واقعہ میں نے پہلے بھی لکھا ہے۔ جو انہوں نے خود مجھے سنایا تھا۔ انہوں نے حضرت مسیح موعود علیہ السلام سے رمدہ لیا۔ کہ کبھی کپور تھلا تشریف لائیں۔ اس زمانہ میں کپور تھلا تک ریل نہ جاتا تھی۔ ایک حد تک ریل میں جا کر پھر آگے انگوں اور پکوں وغیرہ پر جاتے تھے۔ حضرت مسیح موعود علیہ الصلوٰۃ والسلام کچھ عرصہ تک تو وہاں سے کرتے رہے۔ اور ایک دن ایک دم ارادہ کر لیا۔ کہ اس وعدہ کو پورا کر دوں۔ اور کپور تھلا جانے کے لئے چل پڑے رنگ وقت ہونے کی وجہ سے وہاں کے اجاب کو اطلاع بھی نہ دے سکے۔ منشی صاحب مرحوم سنایا کرتے تھے۔ کہ میں وہاں ایک مکان پر بیٹھا باتیں کر رہا تھا۔ کہ

**ایک شدید مخالف**

آیا۔ اور کہنے لگا۔ منشی جی تم یہاں بیٹھے باتیں کر رہے ہو۔ جلدی اڈے پر جاؤ۔ وہاں تیار کے مرزا صاحب آئے ہوئے ہیں۔ وہ شخص شدید مخالف تھا۔ اور ہمیشہ مذاق کرتا رہتا تھا۔ میں نے سمجھا۔ کہ اب بھی یہ مذاق ہی کر رہا ہے۔ لیکن اس واقعہ کے ساتھ ہی یہ خیال بھی آیا۔ کہ شاید واقعی تشریف لے آئے ہوں۔ اور یہ خیال آتے ہی میں ہمیشہ تنگے پاؤں ہی بھاگ اٹھا۔ پندرہ دن گذرنا لگا۔ اور پھر خیال آیا کہ ہماری

قسمت ایسی کہاں اس شخص نے ضرور مذاق ہی کیا ہوگا۔ اور پھر مڑ کر اسے بے محاشہ گالیاں دینی شروع کر دیں۔ کہ تم بہت بدعاش ہو۔ ایسے ہو ویسے ہو ہمیشہ مذاق کرتے رہتے ہو۔ تمہیں دین کے معاملہ میں مذاق کرتے ہوئے شرم نہیں آتی۔ مگر ایک دم خیال آیا۔ کہ میں اس سے یہاں ناراض ہونا ہوں۔ اور شاید سچ ہی حضرت مسیح موعود علیہ السلام تشریف لے آئے ہوں۔ اور یہ خیال کر کے پھر دوڑ پڑا۔ مگر تھوڑی دور جا کر پھر خیال آیا۔ کہ اس شخص نے ضرور جھوٹ بولا ہوگا۔

**ہماری ایسی قسمت کہاں**

کہ آپ تشریف لائے ہوں۔ اور پھر اس شخص کو مڑ کر گالیاں دینے لگا۔ چنانچہ دو تین بار ایسا ہی ہوا۔ اور اس شخص نے پھر کہا۔ کہ منشی جی کیا کرتے ہو۔ خواہ مخواہ وقت مٹانے کرتے ہو۔ واقعی مرزا صاحب

اڈے پر آئے ہوئے ہیں۔ یہ ایک عاشق کا اپنے معشوق کی طرف جانا تھا۔ اور دیکھ لو اس کا کیا رنگ تھا جب تک نماز روزہ اور دوسری عبادات میں یہ رنگ پیدا نہیں ہوتا۔ اس وقت تک ان کا کوئی فائدہ نہیں۔ ایک شخص چند دن رہے۔ مگر دل میں کہتا ہے۔ کہ یہ ایک فریق قوم کی طرف سے لگایا گیا ہے۔ اس لئے اسے ادا کرتا ہوں۔ اس کا چند ادا کرنے کا رنگ اور ہوگا۔ لیکن ایک دوسرا شخص جو خدا تعالیٰ کی طرف بڑھنے اور اس سے تعلق پیدا کرنے کا جوش اپنے دل میں رکھتا ہے۔ وہ اسے خدا کے قریب کا ایک ذریعہ سمجھ کر ادا کرے گا۔ اس لئے اسے ادا کرتے وقت اس کے

**دل میں انگ اور جوش**

دل میں انگ اور جوش اور اس کی آنکھوں میں روشنی پیدا ہوگی۔ وہ یہ محسوس کرے گا۔ کہ اس کے ذریعہ میں خدا تعالیٰ کے اور قریب ہوں گا۔ اسی طرح جو شخص روزہ اسی کا نام سمجھتا ہے۔ کہ سحر کا کھال اور پھر شام کو کھانا کھا لیا اس کی حیثیت صرف

**ایک مزدور**

کی سی ہے۔ جس کے سر پر ٹوڑی رکھ دی گئی۔ کہ فلاں جگہ چوہا ہے۔ اور ہا ہا ہے۔

کہ مزدور کا سر پر ٹوڑی اٹھانا اور رنگ رکھتا ہے۔ لیکن ایک شخص جن کا اکلوتا لڑکا تخت ہمارا ہے۔ وہ گھر سے باہر اس کے لئے دوکان لانے کی غرض سے نکلتا ہے۔ تو اسے ایک طبیب مل جاتا ہے۔ جو اسے کہتا ہے کہ یہ دوکان لے جا کر اپنے بیٹے کو کھلا دو۔ وہ ایک منٹ میں تندرست ہو جائے گا۔ فکر کیوں کرتے ہو۔ وہ بھی ایک بوجھ اٹھا کر گھر کو لوٹتا ہے۔ مگر اس کے بوجھ اٹھانے اور مزدور کے بوجھ اٹھانے میں فرق ہے۔ مزدور تو سمجھتا ہے۔ کہ میں نے یہ بوجھ فلاں جگہ پہنچا ہے۔ اور اس کے عوض دو آنے لینے ہیں۔ اور بوجھ اس کی کمر کو توڑ رہا ہوتا ہے۔ مگر دوسرا سمجھتا ہے۔ میں بوجھ نہیں بلکہ

**اپنے لڑکے کی زندگی**

اٹھانے لئے جا رہا ہوں۔ یہی حالت مومن کی ہوتی ہے۔ جب وہ روزہ رکھتا ہے۔ تو یہ نہیں سمجھتا۔ کہ میں بھوکا رہ رہا ہوں۔ بلکہ اس کی آنکھوں میں چمک پیدا ہوتی ہے۔ دل میں جوش اور انگ پیدا ہوتی ہے۔ اور ایسی ہی وسیع ہوتی ہیں۔ اور وہ سمجھتا ہے۔ کہ شاید آج کا روزہ ہی اس پردہ کو اٹھا دے جو میرے اور میرے خدا کے درمیان ہے اور جس کے اٹھنے کے بعد میرا خدا مجھے مل جائے۔ ہو سکتا ہے کہ وہ شام کو یوں ہی ہو جائے۔ مگر وہ سر سے دن پھر وہ اسی شوق سے اٹھتا ہے۔ اور پھر اسی جوش اور شوق کے ساتھ روزہ رکھتا ہے۔ حضرت مسیح موعود علیہ السلام فرمایا کرتے تھے کہ مومن کی مثال کیمیا گر کی ہوتی ہے۔ کیمیا گر بھی بار بار سونا بنانے کی کوشش کرتا ہے۔ اور جب نہیں بنتا تو سمجھتا ہے۔ کہ میری غلطی سے نہیں بن سکا۔ آہنج کی کسر رہ گئی۔ اور میرے غلطی ہو گئی۔ اور وہ پھر کوشش کرتا ہے اور پھر ناکام رہنے کے باوجود پھر کرتا ہے۔ اسی طرح مومن نماز پڑھتا ہے۔ کہ اس کا خدا سے مل جائے۔ مگر یہ نہیں ملتا۔ تو وہ مایوس ہو کر چھوڑ نہیں دیتا۔

بلکہ پھر پڑھتا ہے۔ یہاں ایک احمق دوست رہا کرتے تھے۔ اب فوت ہو چکے ہیں۔ متقی مخلص اور خدمت گزار آدمی تھے۔ اور غریب تھے۔ ان کے بھائی ان کی مدد کیا کرتے تھے۔ ان کے متعلق بعض دوستوں نے مجھے سنایا۔ کہ وہ کیمیا بنانے ہیں۔ اور جب کوئی ان کی مدد کرے اور کچھ دیتا ہے۔ تو وہ جھٹ سونا بنانے کے لئے چیزیں خریدنے کو دوڑتے ہیں میں نے شاید خود ان سے پوچھا یا کسی کی معرفت دریافت کر لیا۔ یہ مجھے اچھی طرح یاد نہیں۔ ان کا جواب یہ تھا۔ کہ سینکڑوں دفعہ کوشش کی۔ اور سینکڑوں ہی دفعہ ناکامی ہوئی ہے۔ مگر ہر بار یہی خیال آتا ہے۔ کہ سو دفعہ ناکامی ہوئی

**شاید ایک سو ایک میں بار کامیابی**

ہوتی ہو۔ اور پھر بھی جب ناکامی ہوتی ہے تو خیال آتا ہے۔ کہ شاید ایک سو دوسری بار کامیابی ہوتی ہو۔ اس لئے ایک بار پھر کوشش کر لوں۔ حضرت مسیح موعود علیہ الصلوٰۃ والسلام فرمایا کرتے تھے۔ کہ مومن کی بھی یہی حالت ہوتی ہے۔ جھوٹا کیمیا تو کبھی بھی سونا نہیں بنا سکتا۔ مگر مومن کامیاب ہو جاتا ہے۔ وہ ایک دن اٹھتا ہے۔ تو سونا بنا ہوتا ہے۔ اور

**اپنے رب کے ساتھ اس کی ملاقات ہو جاتی ہے**

مگر یہ بات عاشقانہ رنگ سے حاصل ہوتی ہے۔ فلسفیانہ سے نہیں۔ فلسفیانہ نظر سے جو شخص قرآن کریم کو پڑھتا ہے وہ یہ تو کہہ سکے گا۔ کہ

**بڑی اچھی کتاب**

ہے۔ دلائل خوب دیتی ہے۔ مگر اس کے دل میں کوئی نور پیدا نہیں ہوگا۔ لیکن جو شخص عاشقانہ رنگ میں ایک آنت بھی پڑھے گا۔ وہ آنت اس کے

**دل کے زنگوں کو کاٹ دے گی**

اور اس کے دل میں ایسا جذبہ پیدا ہوگا۔



کہہ سکتے ہیں یہی ہے۔ گاہے گاہے خدا تعالیٰ کے  
 اپنے بندوں سے وہ معاملہ نہیں چاہتا۔ جو  
 دو بادشاہ آپس میں کرتے ہیں۔ بلکہ وہ عاشقانہ  
 رنگ بندے کا طرف سے چاہتا ہے۔ خدا  
 تعالیٰ کسی کی مدد کا محتاج نہیں۔ کہ کسی سے کہے  
 اور ہم عقلمندان پر کوئی معاہدہ کر لیں۔ اور  
 خیال کرے کہ اس کے ساتھ معاہدہ میری  
 حکومت کی مضبوطی کا موجب ہوگا۔ بلکہ وہ پیر  
 اور محبت چاہتا ہے۔ اور محبت والے دل  
 کئی قدر کرتا ہے۔ پس ان دنوں سے فائدہ  
 اسی رنگ میں اٹھانے کی کوشش کر دینے اندر  
**عاشقانہ کیفیت**  
 پیدا کرے اور کور ذوقی کو چھوڑ دو۔ کہ یہ  
 محبت کے مقام سے ہٹاٹی ہے۔ اور محبت  
 کے بغیر عبادت میں لذت محسوس نہیں ہوتی  
 اور بہ لذت ہی ہے۔ جو ہر قسم کے مصائب  
 برداشت کرنے کے لئے مومن کو تیار کرتی  
 ہے۔ کتنے لوگ ہیں جو کہتے ہیں کہ ہم نے  
 اتنی قربانیاں کیں۔ مگر آخر کیا ملا۔ اگر ان  
 کے دل میں عشق ہوتا۔ تو یہ الفاظ ان کے  
 منہ سے کبھی نہ نکل سکتے۔ کہتے ہیں ایک بزرگ  
 کے پاس ان کا کوئی مرید گیا اور تین دن  
 ان کے پاس رہا۔ انہوں نے اسے اپنے  
 پاس بٹھرایا۔ اور اسی کمرہ میں سلایا جہاں  
 خود سوتے تھے۔ رات کو وہ بزرگ اٹھتے  
 اور نماز پڑھنے لگے۔ اور خوب رورو کر  
 اور گڑ گڑا کر دعائیں کہنے لگے۔ وہ مرید  
 بھی جاگ رہا تھا۔ ان کی اس قدر گریہ وزاری  
 کو دیکھ کر اس نے دل میں کہا۔ کہ انہوں  
 نے اس قدر دعائیں کی ہیں کہ آج تو خدا تعالیٰ  
 کا تخت ہل گیا ہوگا۔ عرض کیا گیا ہوگا اور  
 خدا تعالیٰ کے فرشتے ان دعاؤں کی قبولیت کا  
 پیغام لا رہے ہوں گے۔ مگر خدا تعالیٰ کی  
 قدرت کہ جب وہ دعائیں کہنے لگے۔ تو اونچی  
 آواز میں جو اس مرید کو بھی سنائی دی الہام  
 ہوا۔ کہ بے شک رونا رہے  
**تیسری دعا تو قبول نہ ہوگی**  
 یہ سن کر اس مرید نے دل میں کہا۔ کہ ہم تو  
 یہاں اپنی سوائے آئے تھے۔ لیکن یہاں تو  
 ان کی اپنی بھی نہیں سنی جاتی۔ بہر حال وہ  
 چونکہ مرید تھا۔ اور دل میں اخلاص رکھتا تھا  
 چپ بورہا۔ دوسری رات بچھرا ایسا ہی ہوا  
 اس بزرگ نے بچھرا اٹھ کر دعا کر لی

شروع کی۔ اور بڑی گریہ وزاری سے  
 دعائی۔ وہ بڑے جوش سے دعائیں شروع  
 رہے۔ دعا میں وسعت پیدا ہوئی تھی۔  
 اور مضامین پھیلنے لگے۔ یہ دیکھ کر اس  
 مرید نے خیال کیا۔ کہ آج تو یہ ضرور  
 اللہ تعالیٰ سے اپنی بات منوائی میں گے۔  
 لیکن جب ختم کر چکے تو  
**پھر وہی آواز**  
 زور سے آئی جسے اس مرید نے بھی سنا کہ  
 جتنا چاہو زور لگا لو۔ میں تمہاری دعا نہیں  
 سنوں گا۔ مرید نے دل میں کہا کہ آج تو خدا  
 ہی ہو گئی ہے۔ خیر وہ آج بھی خاموش رہا۔  
 تیسری رات جب وہ بزرگ اٹھے۔ اور تہجد  
 پڑھنے کے لئے وضو کرنے لگے۔ تو اس نے  
 اٹھ کر ہاتھ پکڑ لیا۔ کہ بس حضور جانے بھی دیکھے۔  
 اب بہت ہو چکی ہے۔ میں کل بھی اور پر سوں  
 بھی جاگتا تھا۔ اور دو دنوں رات میں نے وہ  
 آواز سنی ہے۔ آپ نے جتنا زور لگاتا تھا۔  
 لگایا۔ اب نہیں کریں۔ خواہ مخواہ وقت ضائع  
 کرنے کا کیا فائدہ۔ اس بزرگ نے اس  
 کے ہاتھ کو جھٹک کر الٹ کر دیا۔ اور کہا کہ ہم  
 دو راتوں میں ہی گھبرا گئے۔ میں تو  
**بیس سال سے یہی الہام**  
 سن رہا ہوں۔ مگر گھبرا نہیں۔ اور خدا تعالیٰ  
 سے کہتا ہوں۔ کہ میرا کام مانگنا ہے۔ تیرا  
 کام قبول کرنا یا نہ کرنا ہے۔ میں اپنا کام کرتا  
 ہوں۔ اور تو جو چاہے۔ کہ میرا ایک ہی  
 فرض ہے۔ کہ تجھ سے مانگتا جاؤں۔ اور تیرے  
 دو اختیار ہیں۔ چاہے تو قبول کرے اور  
 چاہے تو رد کر دے۔ پس ان دونوں کاموں میں  
 سے جو بھی تو کرے تو اپنا حق ادا کر رہا ہوتا ہے  
 اس مرید نے کہا کہ پھر تو معلوم ہوتا ہے کہ  
 آپ بڑے ڈھیٹے ہیں۔ انہوں نے کہا جو چاہو  
 سمجھو۔ بہر حال میں اپنا کام کر رہا ہوں مجھے  
 اس سے کیا عرض کہ دعا قبول ہوتی ہے یا  
 نہیں۔ خدا تعالیٰ میرا معشوق ہے۔ اور مجھے  
 اس سے مانگنے میں لذت محسوس ہوتی ہے  
 اس لئے مانگتا جاتا ہوں۔ وہ میری موجودہ دعا  
 پورا کر دے گا۔ تو پھر بس تو نہیں کہو گا پھر کچھ مانگنے  
 لگ جاؤں گا۔ یہ کہہ کر وہ پھر نماز کے لئے کھڑے  
 ہو گئے۔ اور اسی جوش سے دعائیں کرنے  
 لگے۔ مگر آج جب وہ فارغ ہوئے تو پھر  
 الہام ہوا اور یہ الہام بھی مرید کو سنائی دیا۔

وہ الہام یہ تھا۔ کہ ہم نے تمہاری آج کی دعا  
 بھی قبول کر لیں۔ اور  
**گزشتہ بیس سال میں**  
 جس قدر دعائیں کرتے رہے ہو۔ وہ بھی قبول کر لیں  
 تو جس کے دل میں عشق ہوتا ہے اسے کیا کہ کچھ  
 ملتا ہے یا نہیں ملتا۔ وہ تو بس مانگتا ہی جاتا ہے  
 اس کی عرض تو یہ ہوتی ہے کہ اپنے معشوق  
 سے باتیں ہو جائیں۔ جھوٹے شاعر اپنے شعروں  
 میں معشوق کو مخاطب کر کے کہا کرتے ہیں۔ کہ اور  
 نہیں تو جھڑک ہی چھوڑو۔ لیکن بولا تو کہ شاعر  
 کی تو سخن رفاظی ہوتی ہے۔ لیکن حقیقی  
**عاشق کے دل کی کیفیت**  
 بالکل یہی ہوتی ہے۔ اور یہی چیز تعلق باللہ کے  
 لئے بہت ضروری ہے۔ بندے کے لئے ضروری  
 ہے کہ خدا تعالیٰ سے ملتا جا اور ملتا جائے کسی دن بھی  
 مانگتا چھوڑ دینا نقص کی بات ہے۔ اور گھبرا کر یہ  
 خیال کر لینا کہ خدا تعالیٰ سنتا نہیں ہے۔ و فوفی  
 کی بات ہے حضرت سید موعود علیہ السلام نے دعا  
 اس پہلو کے متعلق بعض باتیں لکھی ہیں جن سے بعض  
 نادان دھوکا کھا جاتے ہیں۔ مگر لوگ ان کو سمجھتے  
 نہیں حقیقت یہی ہے۔ کہ گھبرا یا بوی تو فی کی بات  
 ہے۔ کیا تم نے کبھی بچہ کو نہیں دیکھا؟ اسے  
**ماں سے سچی محبت**  
 ہوتی ہے۔ اگر تم غور کرو۔ تو دس میں سے پانچ بار  
 یہی دیکھو گے۔ کہ بچہ ماں سے ملتا اور ہنستا  
 ہے۔ کہ میں نے تمہاری لبتی ہے یا فلاں چیز لبتی ہے۔  
 اور جب وہ اسے دیدتی ہے۔ تو اس کھلونے کو پھینک  
 دیتا ہے۔ یا اس مٹھائی کو چھوڑ دیتا ہے۔ اسے  
 کھلونے یا مٹھائی کا اتنا شوق نہیں ہوتا۔ بلکہ اصل  
 خواہش یہ ہوتی ہے۔ کہ ماں سے مانگوں۔ اور  
 اس کی محبت آزماؤں یہ  
**عشق کی کیفیت**  
 سب تک نماز روزہ اور دوسری عبادات میں بیدار  
 نہ ہو۔ جو شخص اس لہبت سے زکوٰۃ نہیں دیتا۔  
 چندہ یا صدقہ ادا نہیں کرتا وہ حقیقی فائدہ نہیں  
 اٹھاتا۔ اور جب یہ کیفیت پیدا ہو جائے تو ظاہری  
 علامات اس کی نظر سے غائب ہوتی ہیں۔ ہاتھی کیفیت شروع  
 ہو جاتی ہے جب وہ باطنی آنکھوں سے سجدہ کرتا ہے  
 تو وہ معمول جاتا ہے۔ کہ ظاہر میں بھی وہ سجدہ کر رہا ہے  
 اس کی ساری نماز ایک سلسل پکار اور جھننا و جلانا  
 ہوتا ہے۔ خدا تعالیٰ کے دروازے کے سامنے کھڑے  
 ہو کر وہ بے شک کھڑا بھی ہوتا ہے۔ رکوع اور  
 سجدہ میں بھی جانا اور رکھتا بھی ہے۔ مگر ان کی

طرف رہنمائی اس کی بچپن کی عادت کر رہی ہوتی ہے  
 درندہ دراصل وہ یہ سمجھ رہا ہوتا ہے کہ اس کا  
 معشوق اس کے سامنے ہے۔ اور وہ اس کے ساتھ  
**محبت کا اظہار**  
 کر رہا ہے۔ یہ چیز جب پیدا ہو جائے تو انسان کو  
 کا مقام حاصل ہو جاتا ہے۔ اور اس کے اندر یہی  
 پیدا ہو جاتی ہے۔ اور وہ بدی سے بچ جاتا ہے۔  
 جب کبھی اس کے دل میں کوئی حرص یا لالچ پیدا ہوتا ہے  
 تو یہی عشق اور لہبت اڑے آتی۔ اور اس کے  
 ہاتھ کوروک کر سکتی ہے کہ  
 خدا تعالیٰ کے عرش کو کپڑے والے ہاتھ  
 اس لالچ میں لوث نہ ہونے چاہئیں۔  
 پس یہ دن دعائیں کرنے اور برکات حاصل  
 کرنے کے ہیں۔ اس لئے خوب دعائیں کرو۔ مگر  
 اسی ذریعے سے جو میں نے بتایا ہے۔ یہ ذریعہ ہے  
 جو انسان کو ظاہری باتوں سے آزاد کر دیتا ہے  
 میری اپنی مثال ہے۔ آج صبح سحری کے وقت جب میں اٹھا تو  
**شدید الفلواتر کا دورہ**  
 تھا۔ سر میں شدید درد تھا۔ اور گلے میں سخت خارش  
 تھی۔ میں نے دو آئینا وغیرہ منگوا کر استعمال  
 کیں۔ اور کہا کہ روزہ میں رکھ لینا ہوں گی  
 صبح تک صحت نہ ہوئی تو چھوڑ دوں گا۔ چنانچہ صبح  
 روزہ رکھ لیا۔ مگر جو دو آئینا صبح استعمال کی  
 تھیں۔ وہ چونکہ صنعت پیدا کرتی ہیں اس لئے  
 دو بجے کے قریب مجھے  
**ایسا ضعف**  
 ہوا۔ کہ میں نے سمجھا میں جمعہ کی نماز کے  
 کے لئے نہیں جا سکتا۔ جمعہ کے روز غسل کرنا  
 سنت ہے۔ اور جب میں غسل کی نیت سے اٹھا  
 تو غسل خانہ کے پاس پہنچنے کے بعد میرے  
 نفس نے مجھے واپس لوٹا دیا۔ اور کہا کہ آج  
 غسل نہیں کرنا چاہیے۔ چنانچہ میں نے بغیر  
 غسل کے ہی کپڑے پہن لئے۔ اور میں ہی فکر میں  
 تھا۔ کہ کہہ دوں۔ کہ میں جمعہ کے لئے نہیں جا سکتا  
 مگر پھر خیال کیا۔ کہ چلا جاتا ہوں۔ دو چار  
 باتیں کہہ کر خطبہ ختم کر دوں گا۔ مگر یہاں آ کر  
 اللہ تعالیٰ کی محبت کا ذکر  
 جو آ گیا۔ تو مجھے پتہ بھی نہیں لگا۔ کہ کتنا  
 بول گیا ہوں۔ اور شاید اتنا ہی بیان  
 کر گیا ہوں۔ جتنا عام طور پر کیا کرتا ہوں  
 ایک دو خطبہ ہیں۔ جو اب تو احمدی  
 بھائی بھائی جماعت میں شامل نہ تھے۔



رمضان باقی دنوں میں بھی دعاؤں کی تحریک کا ایک ذریعہ ہے۔ اور جسے اللہ تعالیٰ توفیق دے۔ اس کے لئے

### ہر مہینہ ہی رمضان

اور ہر رات ہی لیلۃ القدر ہے۔ اور پھر رات ہی کی کیا خصوصیت ہے۔ انبیاء کے لئے دن بھی لیلۃ القدر ہو جاتے ہیں۔ کیا جب کسی نبی نے دعا کرنی ہو۔ تو وہ اس کا انتظار کرتا ہے۔ کہ رمضان آئے تو کروں اور پھر رمضان کا بھی آخری عشرہ اور اس میں سے بھی طاق راتیں۔ اور ان طاق راتوں میں سے بھی لیلۃ القدر کی خاص رات آئے تو کروں۔ رسول کریم صلی اللہ علیہ وسلم صاف میں تبلیغ کے لئے گئے۔ تو لوگوں نے آپ کو

رمضان بنا سکتا ہے۔ روزہ رکھا۔ اور رات کو اٹھا۔ دعائیں کیں۔ ذکر کیا۔ یہی رمضان ہے کسی اندھے سے کسی نے کہا تھا۔ سو جاؤ۔ اس نے کہا سونا کیا ہے۔ چپ ہی ہو جانا۔ تو جو شخص رات کو اٹھ کر نماز پڑھے۔ اور روزہ رکھے۔ اسکے لئے

### رمضان ہی رمضان

بے مسلسل روزے رکھنے تو منع ہیں۔ ایک دن چھوڑ کر رکھنے جائز ہیں۔ اور اس طرح گویا رمضان کے علاوہ ۱۱/۵ مہینے بنتے ہیں۔ اور جو شخص رمضان کے سوا باقی دنوں میں سے ۱۱/۵ ماہ روزے رکھے۔ اس کا سارا سال ہی رمضان بن جاتا ہے۔ تو رمضان بنانا انسان کے لیے اختیار کی بات ہے

کہ بیماری کا خیال بھی نہیں رہتا۔ تو اللہ تعالیٰ کا تعلق

انسان کے دل سے احساس کو مٹا دیتا ہے اور تمام محسوسات آزاد کر دیتا ہے۔ الا ان یشاء اللہ میں نے اس رمضان کی آٹھویں تاریخ کو دعائیں کر لیا ذکر کیا ہے۔ صبح مجھے خیال آیا۔ کہ ان دعاؤں کو لکھ لوں۔ مگر جب لکھنے لگا۔ تو وہ اس طرح ذہن سے پھلتی جاتی تھیں۔ کہ معلوم ہوتا تھا۔ آخر تک صرف چند سطریں ہی لکھی جا سکیں گی۔ مگر مانگتے ذقت خیالات اس طرح آتے جاتے تھے جس طرح سویاں بنانے والی مشین میں جب پیچھے سے میدہ ڈالا جاتا ہے۔ تو اس میں سے سویاں نکلتی چلی آتی ہیں۔ ایسا معلوم ہوتا تھا۔ کہ دل کے پیچھے خیالات ڈالے جا رہے ہیں۔ اور وہ آگے الفاظ میں منہ سے نکلتے جاتے ہیں۔

اللہ تعالیٰ کے حضور یہ دن بہت قیمتی ہیں۔ اس لئے ان سے فائدہ اٹھاؤ۔ یہ

### مشق کا موقع

ہے۔ اور جسے عادت ہو جائے۔ اس کیلئے ہمیشہ ہی رمضان ہو جاتا ہے۔ اللہ تعالیٰ نے ہی سارے ایام بنائے ہیں۔ قرآن کریم میں آتا ہے۔ کہ لوگوں پر چستے ہیں۔ یہ ایام کیسے ہیں۔ تو کدے کہ ان میں حج کے بھی دن ہیں۔ اور لوگوں کیلئے فوائد بھی ہیں۔ پس جوان چلے۔ سارا سال کو ہی اپنے لئے

### نارنھ ویٹرنریلو لمیل

ریلوں زیادہ بھیڑ بھونگی وجہ سے سامان ضائع یا غلط جگہ جاتا ہے۔ کیونکہ ان کے مالک لمیل صحیح طریق پر نہیں لگاتے۔ اسلئے سافڈوں کو تاکید کی جاتی ہے۔ کہ وہ اپنے فائدہ کے لئے ہر ایک سامان پر بذریعہ ریل بھیجنے سے پہلے سیلوں کو اچھی طرح چسپاں کر دیا کریں۔

جنرل منیجر لاہور

دیکر جلسہ پر آیا کرتے تھے۔ انہوں نے ایک دفعہ کہا۔ کہ دو باتوں میں سے ایک بات ضرور ہے یا تو آپ بڑے جھوٹے ہیں۔ اور یا پھر کوئی غیر معمولی ہستی ہیں۔ میں نے کہا۔ یہ کیا بات ہے۔ تو انہوں نے کہا۔ کہ میں کبھی سال سے جلسہ پر آتا ہوں۔ ہمیشہ دیکھتا ہوں کہ آپ بیمار ہیں۔ فلان تکلیف ہے۔ فلان تکلیف ہے مگر جب تقریر کے لئے کھڑے ہوتے ہیں۔ تو چھوڑ کھنڈا مسلسل

بوستے چلے جاتے ہیں۔ وہی صورتیں ہیں۔ یا تو آپ جھوٹا بولتے ہیں۔ کہ بیمار ہیں اور یا پھر آدمی نہیں۔ میں نے کہا۔ دونوں باتیں نہیں۔ نہ تو میں جھوٹ بولتا ہوں اور نہ ہی یہ کہ میں آدمی نہیں ہوں۔ بات یہ ہے۔ کہ میں جب بولنے لگتا ہوں۔ تو اللہ تعالیٰ کا ایسا تصرف ہوتا ہے

امریکن ڈگریاں ڈاکٹری انجینئرنگ کالج لاہور۔ ایم۔ اے۔ ایم۔ اے۔ ایم۔ اے۔ ایم۔ اے۔ خط و کتابت کریں۔ بزم اظہار و جہت طہنی

روح نشاط۔ یہ خمیرہ دل و دماغ کو تقویت دینے میں اپنی شان آپ نے قیمت پانچ روپے چھٹانک طبی محامد گھوڑا قادیان

### جگر کی کمزوری

ہمارے ملک میں اکثر بیماریاں جگر کی خرابی کی وجہ سے ہوتی ہیں۔ ہمارے جگر کے جوش اندے اور حسب تقویت جگر۔ جگر کے عمل کو درست کر کے خون کو صاف کر دیتے ہیں۔ اور خون کی زیادتی کے ساتھ سستی۔ کاہلی۔ کمزوری دور ہوتی چہرہ پر رونق ہو جاتا ہے۔ چند دن کے استعمال کے بعد آپ اپنے آپ کو نیا آدمی معلوم کریں گے۔ جوش اندے اور حسب تقویت جگر نذرہ دن کی خوراک ۵ روپے

میل کا پتہ

دواخانہ خدمت حق قادیان

### دواخانہ نورالدین قادیان کی مشہور دوائیں

کمی خون کو دور کرنے کے لئے

(۱) صندلین نیز جلدی امراض کیلئے جربک

(۲) اکیر معدہ بد ہضمی۔ نفخ۔ کھٹے ڈکار۔ بھوک کم لگنا۔ قیمت یکھد قرص ۱۲۔ ۱۔

(۳) قرص خاص۔ امراض مخصوصہ کے لئے اور مجرب و مفید ہے۔ قیمت ۵۔ ۲۔

(۴) اکیر سیلان الرحم۔ پون۔ بیکوریا یا سفید پانی کے لئے اکیر قیمت فی شیشی ۳۔ ۰۔

(۵) نور منجن نہایت مفید ہے۔ دانتوں کی بیماریوں کیلئے قیمت فی شیشی دو ادونس ۸۔ ۰۔

(۶) تریاق اطہر امراض اطہر کے لئے ایک مشق فی تولہ ۱۔ ۰۔

(۷) سرمہ مبارک گردوں۔ آشوب چشم وغیرہ کیلئے مفید قیمت فی تولہ ۸۔ ۲۔

(۸) رفیق نسواں کا حکمی علاج حیف کی تکلیف اور کمی قیمت یکھد قرص ۱۲۔ ۳۔

(۹) عنبرین۔ طاقت کی بے نظیر دوا۔ قیمت پانچ تولہ ۰۔ ۴۔

(۱۰) اکیر کیف نسی۔ کھانسی کے لئے مجرب دوا۔ قیمت ۵۰۔ ۱۔

(۱۱) دوائی نعمت الہی اولاد زمینہ کے لئے مجرب نسخہ قیمت کمر کورس دس روپے صرف ۰۔ ۱۰۔

(۱۲) قرص جواہر قوت اور فرحت کا خزانہ یکھد قرص ۱۲۔ ۴۔

ہنگو نے کا پتہ :- دواخانہ نورالدین قادیان

# الفضل کے چندہ کی بروقت ادائیگی کرنا ہر خریدار کا فرض ہے



گالیں دیں۔ آپ کے پیچھے گتے چھوڑ دئے۔ اور لڑکے پتھر مارنے لگے۔ آپ وہاں سے باہر نکلے۔ دن کا وقت تھا۔ کوئی رات نہ تھی۔ پھر رمضان بھی نہ تھا۔ اور اس کا آخری عشرہ بھی نہ تھا۔ اور نہ لیلتہ القدر تھی۔ دوپہر کا وقت تھا۔ اور لوگ اپنے کام کاج میں مصروف تھے۔ کہ

**خدا تعالیٰ کا فرشتہ**  
آرا۔ اور اس نے کہا۔ کہ اے محمد (صلی اللہ علیہ وسلم)

مجھے خدا تعالیٰ نے حکم دیا ہے۔ کہ اگر تو اجازت دے تو میں اس شہر کو اٹا کر بھینک دوں۔ یہ کونسا رمضان تھا۔ اور کونسی لیلتہ القدر تھی۔ دن کا وقت تھا۔ اور آنحضرت صلی اللہ علیہ وسلم نے دعا بھی نہ کی تھی۔ جیسا کہ آپ کے جواب پتہ لگتا ہے۔ صرف آپ کی مادی تکلیف ہی کہ زخموں سے خون بہ رہا تھا۔ لوگ پتھر مار رہے تھے۔ اور کتے کاٹنے کو دوڑ رہے تھے۔ لیلتہ القدر سے بڑھ گئی۔ اور خدا تعالیٰ نے

فرشتہ کو حکم دیا۔ کہ اس شہر کو اسی طرح الٹا دو۔ جس طرح

**لوط کی بستی**  
الٹا دی گئی تھی۔ مگر شرط یہ ہے۔ کہ ہمارے رسول سے پوچھ لینا۔ جب فرشتہ نے آپ کے دریافت کیا۔ تو آپ نے فرمایا۔ کہ نہیں جانے دو۔ ان لوگوں نے

**جو کچھ کیا نادانی سے کیا**  
ان کو پتہ نہ تھا۔ کہ میں اللہ کا رسول ہوں۔ اس سے معلوم ہوتا ہے۔ کہ آپ نے دعا بھی نہ کی تھی۔ اگر کی ہوتی۔ تو آپ یہ جواب نہ دیتے۔ بلکہ یہ کہتے کہ اچھا اللہ تعالیٰ نے میری دعا سن لی ہے۔ فوراً اس بستی کو الٹا دو۔ مگر آپ نے فرمایا نہیں جا دو۔ ان کو پتہ نہیں تھا۔ تو اللہ تعالیٰ نے آپ کی دعا کے بغیر ہی مادی تکلیف کو دعا کا قائم مقام بنا لیا۔ اس ہینہ کو رمضان۔ ان دنوں کو اسکا آخری عشرہ اور اس کی طاق راتیں۔ اور ان میں سے بھی لیلتہ القدر اور لیلتہ القدر کی وہ خاص قبولیت دعا کی گھڑی بنا لیا اور پھر جب نفعیہ فرمایا۔ تو فرشتہ کو حکم دیا۔ کہ پہلے ہمارے رسول سے پوچھ لو۔ وہ کہے۔ تو اس بستی کو الٹا دو۔ تو

کرنا چاہیے۔ تو وہ بہکا ہوا ہے۔ اور ایک ایسے گڑھے کی طرف جا رہا ہے۔ جس کا نتیجہ ہلاکت ہے۔ اس کی نمازیں اور اس کے روزے اور اس کی دوسری عبادتیں اسے اس ہلاکت سے روک نہ سکیں گی۔ اور ہم اس کے متعلق یہی کہیں گے۔ کہ وہ بہکا ہوا ہے۔ اللہ تعالیٰ اس پر رحم کرے۔ وہ اس کے رحم کا محتاج ہے۔

خطبہ ثانی میں فرمایا۔ یہ ہیں عورتوں کے متعلق بھی کچھ کہنا چاہتا ہوں۔ عورتیں کمزور مخلوق ہیں اور انہیں اسی طرح رائے دینے کا حق حاصل نہیں جس طرح مردوں کو ہے۔ اس لئے ان کے حقوق کی حفاظت کرنا بھی مردوں کا فرض ہے یہ نہیں چاہیے۔ کہ انہیں جو حقوق حاصل ہیں۔ ان کے راستے میں بھی روکا دیا جائے۔ اس لئے کہ وہ بول نہیں سکتیں۔ اور ہماری آنکھوں میں آنکھیں ڈال کر اپنی ضروریات بیان نہیں کر سکتیں۔ ان کی اس پوزیشن سے ان کا حق بڑھ جاتا ہے۔ کم نہیں ہوتا۔ عربی میں کہتے ہیں۔ القاسم محمد دم بقیتم کہ نبی الای خود محروم رہتا ہے۔ وہ خیال کرتا ہے۔ کہ دوسروں کو دوں۔ میں تو خود ہانٹنے والا ہوں۔ تو مرد جو قانون بناتے ہیں۔ اسوجہ کہ خدا تعالیٰ نے انکو قانون سازی کا حق دیا ہے۔ انہیں چاہیے کہ عورتوں کو زیادہ حقوق دیں۔ مجھے معلوم ہوا ہے۔ کہ اس سال عورتوں کے اعتکاف میں رکاوٹیں ڈالی جا رہی ہیں کیونکہ گذشتہ سال بعض نے اچھا نمونہ نہیں دکھایا جہاں تک میری تحقیقات سے اس معاملہ میں عورتوں کا تصور کم ہے۔ مردوں کا زیادہ ہے۔ جو مرد ذمہ دار تھے انہوں نے سختیاں کیں تحقیقات کے کاغذات میں درج کیا کوئی تھے۔ وہ پتہ نہیں کیوں کم ہو گئے۔ درنہ میرا ارادہ تھا۔ کہ ان لوگوں کے خلاف کارروائی کی جائے۔ مگر اللہ دردمند صاحب کو رحم آگیا۔ یا کیا بات ہوئی۔ وہ کاغذات ہی پتہ نہیں کہاں گئے۔ میری بیویاں تو اعتکاف بیٹھنے نہیں آئیں۔ اگر وہ آئیں۔ اور ان سے ایسا سلوک ہو تو یقیناً مجھے بہت برا محسوس ہوگا۔ اور جب وہی سلوک دوسروں کی بیویوں یا لڑکیوں یا بیٹوں سے ہو۔ تو میں کیوں اسے برا محسوس نہ کروں۔ ہر ایک کو یہی خیال کرنا چاہیے۔ کہ اگر یہی سلوک اس کی ماں۔ بہن۔ بیوی یا بیٹی سے کیا جائے۔ تو اسے کتنا برا محسوس ہوگا اور اس لئے جب دوسروں کو یہی سلوک ہو۔ تو بھی اسے اسی طرح برا ماننا چاہیے۔ اپنے لئے

اس سے معلوم ہوتا ہے۔ کہ آپ نے دعا بھی نہ کی تھی۔ اگر کی ہوتی۔ تو آپ یہ جواب نہ دیتے۔ بلکہ یہ کہتے کہ اچھا اللہ تعالیٰ نے میری دعا سن لی ہے۔ فوراً اس بستی کو الٹا دو۔ مگر آپ نے فرمایا نہیں جا دو۔ ان کو پتہ نہیں تھا۔ تو اللہ تعالیٰ نے آپ کی دعا کے بغیر ہی مادی تکلیف کو دعا کا قائم مقام بنا لیا۔ اس ہینہ کو رمضان۔ ان دنوں کو اسکا آخری عشرہ اور اس کی طاق راتیں۔ اور ان میں سے بھی لیلتہ القدر اور لیلتہ القدر کی وہ خاص قبولیت دعا کی گھڑی بنا لیا اور پھر جب نفعیہ فرمایا۔ تو فرشتہ کو حکم دیا۔ کہ پہلے ہمارے رسول سے پوچھ لو۔ وہ کہے۔ تو اس بستی کو الٹا دو۔ تو

**نمون کا تعلق**  
جب اپنے اللہ سے اس مقام پر پہنچ جاتا ہے۔ کہ وہ اس محبت کرنے لگ جاتا ہے۔ تو اس کے لئے سارے ہینے ہی رمضان بن جاتے ہیں۔ اور ساری راتیں ہی رمضان کا آخری عشرہ اور اس میں سے بھی طاق راتیں۔ اور طاق راتوں میں سے بھی لیلتہ القدر بن جاتی ہیں۔ مگر یہ بات پیدا کرنا بندے کے ہاتھ میں ہے۔ اگر وہ خدا تعالیٰ سے بچے طور پر عاشقانہ تعلق پیدا کرے اور عاشقانہ رنگ اختیار کرے۔ تو یہ تمام یا اس کا کچھ حصہ حاصل ہو سکتا ہے۔ لیکن اگر وہ اللہ تعالیٰ سے سوا

# MACLIGHT




بلیک آؤٹ کے لئے  
**NIGHT LAMP**

اے سی بجلی کے علاوہ کیلئے  
**نعمت عظمیٰ**  
**میک لائٹ** (نائب لیپ)

۹۹ فیصدی خرچ میں بچت

روزانہ تمام رات مسلسل جلانے سے تین ماہ میں صرف ایک پونٹ بجلی خرچ کرتا ہے۔ رات کو سوتے وقت اندھیرے گھپ کی بجائے ٹھنڈی آرام دینے والی روشنی۔ بال بچوں والے گھروں کیلئے بچہ ضروری چیز۔ دیکھنے میں خوبصورت۔ عمر میں پائیدار۔ میک لائٹ کے ہر ایک کس میں ایک سال کی گارنٹی کا لیبل رکھا ہوتا ہے۔ اپنے شہر کے دوکاندار سے طلب کریں۔

**میک ر کس قادیان**





# ہندوستان اور ممالک غیر کی خبریں

لندن ۲۴ اکتوبر - مسلمان گراڈ میں اگرچہ تین کا زور بڑھتا جا رہا ہے۔ تاہم روسی نہایت بہادری اور جانفشانی سے مقابلہ کر رہے ہیں۔ شمال مغرب میں روسیوں نے ایک اہم ٹیلہ پر قبضہ کر لیا۔ اور جرنیلوں کے پانچ محلوں کا متہ توڑ جواب دیا۔ شہر کے کارخانوں کے علاقوں روسیوں نے بہت سے کارخانوں پر دوبارہ قبضہ کر لیا ہے۔ ڈان اور وولگا کے چالیس لاکھ لے محاذ پر سخت جنگ ہو رہی ہے۔

پانچزارہ اشخاص کے مشعل ہجوم نے حملہ کیا۔ تھانہ کا ریکارڈ تباہ کر دیا۔ اور تھانہ کو آگ لگا دی۔ سب ایکٹر پولیس اور اس کا سٹاف بھاگ کر بچ نکلا۔ خاص محل آفس کے مینجر کو اغوا کر لیا گیا اور دفتر کو آگ لگا دی گئی ہجوم سب مینجر کی بندوق بھی اٹھالے گیا۔ ریاست ہائے ہند میں مقامی راج کچھری کو نذر آتش کر دیا گیا۔ ویول پوٹا۔

ملبورن ۲۴ اکتوبر - جرنیل میک آر تھر کے ہیڈ کوارٹرز نے اعلان کیا ہے کہ مورسی کے محاذ سے جاپانی فوجیں ستر میل پسپا ہو گئی ہیں۔ آسٹریلین فوجیں برابر جاپانیوں کا تعاقب کر رہی ہیں۔ اتحادی فوجوں کے قبضہ میں جاپانیوں کا بہت سا سامان جنگ آیا ہے۔

ہلاک اور چالیس زخمی ہوئے۔ لندن ۲۴ اکتوبر - سرکاری طور پر اعلان کیا گیا ہے کہ اس وقت برطانیہ کے اسلحہ ساز کارخانوں میں ساڑھے لاکھ عورتیں کام کر رہی ہیں۔

امرتسر ۲۴ اکتوبر - کل یہاں بعض لڑکیوں نے جلوس نکالا۔ جس کے ساتھ ہزاروں لوگوں کا ہجوم ہو گیا۔ پولیس نے اسے منتشر کرنا چاہا۔ مگر لڑکیوں نے انکار کر دیا۔ کٹرہ آہلوالیہ میں لوگوں نے پولیس پر سنگباری کی۔ ایڈیشنل ڈسٹرکٹ مجسٹریٹ۔ سٹی مجسٹریٹ اور ۳۸ پولیس مینوں کو زخم آئے۔ پولیس نے دوبارہ اسٹیج چارج کیا۔ کلکتہ ۲۴ اکتوبر - ویناچ پور کے قریب ایک ہجوم نے ایک پولیس پارٹی پر حملہ کر دیا۔ اور اسے مغلوب کر کے اس سے بندوقیں چھین لیں۔ مان پور کے نواح میں دو تھانوں کو مکمل طور پر تباہ کر دیا گیا۔ درگا پور بورڈ اور ڈاک خانہ کو آگ لگا دی گئی اور دونوں جل کر راکھ ہو گئے۔ گورنمنٹ ہائی سکول مستار کو بھی نامعلوم اشخاص نے نذر آتش کر دیا۔ تملوک میں کئی عمارتوں کو نذر آتش کر دیا گیا۔ ناچ کی کئی عمارتیں لوٹ کر انکو آگ لگا دی گئی۔ غرض کہ کانگرس مختلف علاقوں میں بد امنی پیدا کر رہے ہیں۔

بمبئی ۲۴ اکتوبر - آج رات مزگاؤں پولیس کورٹ کو جلادیا گیا۔ تمام ریکارڈ بھی جل گئے۔ دس قاتلانہ دہشت گرد گھنٹے تک آگ کا مقابلہ کرتے رہے۔ نیویارک ۲۴ اکتوبر - لارڈ ہائی فیکس نے ایک تقریر میں کہا کہ برطانیہ کی جنگی پیداوار دنیا کے تمام ممالک سے زیادہ ہے۔ اسلحہ کے موسم بہار کی مہم تک جرمنی اپنی فوجی اور صنعتی پیداوار کی موجودہ رفتار کو قائم نہ رکھ سکے گا۔ اور برطانیہ کا مقابلہ ہرگز نہ کر سکے گا۔ برطانیہ کی آبادی صرف چار کروڑ ستر لاکھ ہے۔ اور جرمنی کی آٹھ کروڑ۔ مگر دونوں کی ہوائی جہازوں کی پیداوار یکساں ہے۔

## آئرلینڈ چودھری سر محمد ظفر اللہ خان صاحب کی چین سے بحیرہ و عافیت واپسی

چکنگ کی ۲۴ اکتوبر کی خبر منظر ہے کہ آئرلینڈ چودھری سر محمد ظفر اللہ خان صاحب نے ہندوستان کو روانگی سے قبل ایک بیان دیتے ہوئے اہل چین کا شکریہ ادا کیا۔ اور فرمایا کہ اگرچہ چین میں بہت تھوڑا عرصہ رہا ہوں۔ مگر اہل چین کے جذبات اور مصلحت سے سید متاثر ہوا ہوں۔ چین کے سائنس سائنس کے سائنس سے کہیں جا پہنچا ہے۔ میں نے اہل چین کے خیالات کو خوب سمجھا ہے اور انہیں بتایا ہے کہ ہندوستان کی آزادی کا مدار وہاں کے مختلف فرقوں میں اتحاد پر ہے۔ آخر میں اپنے لہاکہ میں ہندوستان جا کر دونوں ممالک کے درمیان اتحاد بڑھانے کی سعی کرنا ہونا چاہیے۔ کیونکہ مشرق کی خوشحالی ان دونوں ملکوں کے اتحاد پر موقوف ہے۔

کلکتہ کی ۲۴ اکتوبر کی ایک اطلاع منظر ہے کہ آئرلینڈ چودھری سر محمد ظفر اللہ خان صاحب بذریعہ ہوائی جہاز خداتعالیٰ کے فضل سے بحیرہ و عافیت کلکتہ پہنچ گئے اور وہاں سے عازم دہلی ہو گئے۔ امید ہے کہ آپ دہلی پہنچ چکے ہوں گے۔

احمد آباد ۲۴ اکتوبر - ایک اطلاع منظر ہے کہ اکتوبر کو نئی یاد میں جو ہم پھٹا تھا۔ اس سلسلہ میں چھ اشخاص کو گرفتار کر لیا گیا۔ پولیس نے پندرہ کارآمد بم پکڑے ہیں ان میں سے چودہ بم ایک کنوئیں سے اور ایک تالاب سے برآمد ہوا۔

کالی کانڈ - سانچک میں دھان کے گوداموں کو لوٹ لیا گیا۔ نندی گرام پولیس تھانہ کے رقبہ کی تمام سرکاری عمارتوں کو آتشزدگی کی وجہ سے بھاری نقصان پہنچا ہے۔ فیروز پور ۲۴ اکتوبر - وارنٹ کے ایک جلسہ میں تقریر کرتے ہوئے وزیر اعظم نے کہا کہ اگر مسلمان حق خود مختاری کا مطالبہ کرتے ہیں تو کیا کسی پارٹی کا یہ اقدام دانشمندانہ ہو سکتا ہے کہ اسکو مسترد کر کے تمام ہندوستان کی سیاسی رتی کو روک دے۔ سر فروریڈ کرپس کی تجاویز میں ہندوستان کو آزادی پیش کی گئی تھی۔ لیکن ان لوگوں نے جو خود آزاد - اور دوسروں کو غلام رکھنا چاہتے ہیں۔ ان تجاویز کو مسترد کر دیا۔ آج تقریروں سے نہیں بلکہ پنجاب اور دوسرے صوبوں کے نوجوانوں کی قربانیوں سے لیگی۔ جو ہندوستان کی آزادی کیلئے میدان جنگ میں مسرفروشی کر رہے ہیں۔ جنگ کے بعد دنیا کی کوئی طاقت ہندوستان کی آزادی کو نہیں روک سکتی۔ وزیر اعظم کو جنگی فنڈ میں فلاحی طور سے ایک لاکھ گیارہ ہزار ایک سو گیارہ کی رقم پیش کی گئی۔ ۸۰ ہزار کی ایک رقم سپاہیوں کی آسائش کے فنڈ کے لئے پیش کی گئی۔

ماسکو ۲۴ اکتوبر - مسلمان گراڈ کے متعلق تازہ اطلاع منظر ہے کہ جنوب کے مورچہ پر روسیوں کو کامیابی ہو رہی ہے اور انہوں نے کچھ علاقہ پر قبضہ کر لیا ہے۔

لندن ۲۴ اکتوبر - نیگنی میں آسٹریلین فوجیں آگے بڑھ رہی ہیں۔ وہ مورزی کے شمال میں۔ میل اور مناری کی طرف جا رہی ہیں۔ اتحادی طیارے فوجوں کو کافی مدد دے رہے ہیں۔ سالوں کے سمندر میں ہوائی حملے کے نتیجے میں دو جہازوں کو نشانہ بنایا گیا۔ لندن ۲۴ اکتوبر - کل رات ہوائی بیڑے نے ران لینڈ پر چھاپے مارے کی جگہ آگ بھڑک اٹھی۔ چکنگ ۲۴ اکتوبر - کل چین کی ریڈیو کے صدر نے امریکن نمائندہ مسٹر ولکی کو دعوت دی۔

لندن ۲۴ اکتوبر - ال انڈیا ہندوستان بھانسنے اعلان کیا ہے کہ یہ درست نہیں کہ بھانسنے جو سیاسی گفتگو شروع کی تھی۔ وہ ناکام ہو چکی ہے۔ یونان ۲۴ اکتوبر - کانگریسی جینٹی کے سلسلہ میں شورش کرنے پر ۸ طلباء کو گرفتار کر لیا گیا۔

پٹنہ ۲۴ اکتوبر - حکومت بہار نے اعلان کیا ہے کہ موجودہ فسادات کے سلسلہ میں جو سرکاری ملازم ہلاک یا زخمی ہوئے ہیں۔ انکو اور مرنے والوں کے متعلقین کو قواعد کے مطابق پیش و غیرہ دی جائے گی۔


اور کھاتہ شماری سہولت

خوشنمائی پتیداری

# جہاز مارکہ پیپ

جہاز مارکہ پیپ

ہندوستان میں



بادا پردمن سنگھ انڈسٹریز امرتسر

بمبئی - کلکتہ - دہلی - لاہور - کوئٹہ